
На ніцях белай павуціны 
Прывозяць восень павучні. 

Яе красёнцы, чаўначкі 

У моры лесу мільгатнулі 

і лісце ў багру апранулі; 

І з кожнай лісцевай галоўні 
Глядзіць твар восені-свякроўні. 
Павее ветрык- шурхнуць травы: 
Няма ў ім ласкі, ні забавы. 

Не,- то не шолах наласочнаў, 
Не смех блакітных васілёчкаў 

У межах росных збажыны; 
Не,--то не музыка вясны, 

А ціхі жаль і нараканне, 

З жыццём із сонцам развітанне. 
Шыбуюць гусі ў край далёні, 

І жураўлі ў той самы край. 

-- Прашчай-жа, лецейка, прашчай! 
Прашчайце, родныя валокі! 

-- Ну,- нажа раз Міхалі--як будзе? 
Ужо вучаць дзеці ў школцы людзі; 
Пара-б і нашым за навуку... 
Аддаць у школку іх- не ў руку: 
Давай харчы, наймі нватэру... 

І бацьна тут, як на паперу, 

Стаў вылічаць расходы, страту 

І кончыў тым: лепш к сабе ў хату-- 
Не трэба й кланяцца Яхіму-- 
Наняць дарэнтара на зіму, 

Ну, хоць-бы Яську Базылёва. 

-- Дамо рублёў тры і- гатова! 

А хлопец спрытны да навукі. 

-- Ну, Яська- майстар на ўсе руні: 
Як да сярпа, тан іда ннігі. 

Але ці будуць хлопцы слухаць? 
Наб не прышлося, часам, нюхаць 
“Яму ад вучняў сваіх фігі?-- 
Антось заўважыў.- Як-то фігі? 
Няхай асмеляцца, псялыгі!-- 
Ускіпеў Міхал:-а гэта што? 

Як адсвянцаю разоў сто, 

Як адлуплю- тры дні не сядзе!-- 
Тут вочы ўніз спускае Уладзя 

Ды слова ўставіць смеласць мае: 
-- Я больш забыўся, як ён знае... 
-- О, ты разумны! ты ўсё ўмееш, 
А пяць ды два не зразумееш: 
Дурны ў задачах, як дубіна!-- 

Спыняе бацьна грозна сына: 

Але вучыцца мне без дуру, 

А не-як з гада спушчу скуру! 

Усё разумець павінны самі:!-- 
бацька ўсіх абвёў вачамі, 

Ніўнуў выразна на аборку. 

На тым і кончылі гаворку. 

Яшчэ. дарэктар не з'явіўся, 

А Уладзя хлопцам пабажыўся, 

Што ён за вуха ўзяць не дасца; 

Няхай лепш возьме яго трасца! 

У дзве нядзелькі па пакровах 

Прывезлі Яську ў лапцях новых; 

За ім два боты без абцасаў-- 

Насіў іх Яська з даўных часаў, 

Ад брата ,Ніксы" дасталіся-- 

На ўсякі выпадак нясліся. 

-- Ну, вось дарэнтар вам, глядзеце!-- 

Міхал ківае тут на ўіську:- 

За ннігі заўтра і за ўказну, 

Бо грошы бацькавы- не смецце. 

Наб мне вучыліся старанна! 

Не патураць ім анізвання- 

Міхал звярнуўся к ,дарактору": 

-- А не паслухае каторы-- 

Цягні за вуха на калені: 

Знайду лякарства я ад лені! 

А будзе йсці навуна туга, 

Падгоніць бацькава папруга!-- 

Стаялі хлопцы і маўчалі, 

На Яську зрэдка паглядалі: 

А сам дарэктар, з вузел ростам, 
У сваім уборы бедным, простым, 
У зрэбных портках і кашулі, 
Стаяў, як-бы яго прыгнулі, 

Такім мізэрным і маўнлівым, 

У халацё суконным сівым. 
Счакаўшы трошкі, ён ачнуўся, 
Прышоў у памяць, азірнуўся. 

Ён знаў усіх і яго зналі: 

З Уладзем колісь сябравалі, 

Але цяпер не тыя часы-- 

Рабіць нязручна выкрунтасы, 

Бо цвёрда помніць, ведаць трэба: 
На ім ляжыць цяпер вучэба. 

Ён толькі летась скончыў школку 

І веды меў у адну столку, 

Ды й тых патраціў з палавіну, 

У поле гонячы скаціну. 

Таксама хлопцы разважалі 

І, як трымацца з ім, не зналі: 

Ці мець яго за панібрата, 

Ці лепш з ім быць далекавата. 
Уладзік зараз--шмыг у дзверы! 
(Такія меў ужо манеры.) 

Ды йшоў пыніць ён гаспадарку. 
З навукай хлопец штось не ладзіў, 

А Еўтушэўсні') яго гадзіў, 
лпрэмцам клаўся ён на карку, 
Алесь за комінак схаваўся, 
Адтуль на Яську прыглядаўся 

І думаў там сабе без шуму 
Якуюсь смешную, знаць, думу, 
Бо зрэдка ўголас усміхаўся. 
Яшчэ раз Яська азірнуўся, 
Павесіў шапку, распрануўся-- 
Як вузел, хлопец, невялічкі! 
Нрыху маркотна з непрывычні, 
Бо тут так ціха, глухавата: 
Лясы, кусты і адна хата: 

Тут жыць сапраўды страшнавата: 
Лагчыны, яміны, раўні-- 

Тут пэўна шворацца ваўкі 

І злыдні ходзяць, ваўкалані... 
Папаўся ён тут, небарана! 

А лес пануры і страхлівы. 
Дарэктар наш быў палахлівы; 
Няма ні веры, ні надзеі 

На вельмі добрыя падзеі. 

Эх, цяжка жыць тут будзе, цяжка! 
І нават каецца наш Яська, 
Нашто даваў ён сваю згоду. 
Наб знаў--не ехаў-бы ён зроду, 
Бо прападзе ён тут, як мыш. 


“) Гутарка ідзе аб задачніку, 
аўтарам якога быў Еўтушэўсні. 

Але ўжо выпілі барыш, 

І сам ён чарку выпіў. Шкода! 

У запек Яська йдзе, садзіцца-- 

Да дзела-ж трэба прыступіцца! 
Хоць І папаў ён у няволю, 

Але выконваў сваю ролю, 

Бо так і гонар ты свой згубіш. 

-- Ну ты, Настусь, чытаці любіш?-- 
Дарэнтар Ностуся пытае, 

“Абы хоць гутарка яная. 

-- Люблю, але яшчэ не ўмею: 
Складоў ніяк я не здалею. 

-- Му, гэта, брат ты мой, поўгора: 
Склады чытаць ты пойдзеш скора, 
Абы каб літары нам знаць». 

А на склады ўжо--напляваць: 
Паслібізуеш і нічога-- 

Не трэба розуму тут многа. 

А як Алесь?--Алесь вучыўся. 
Пісаць ён нават налажыўся,-- 
Гаворыць Ностусь пра Алеся. 

-- Што ўжо з мяне вы смеяцеся?-- 
Алесь аклікнуўся ім з печы:-- . “- 
Хоць і пішу, ды не дарэчы; н 
Калі што й ведаў, то забыўся, . 
Бо ўжо даўно пісаць вучыўся: “ 
-- Цябе-ж, нябось, ву! іў. Лапата, 
Уступіўся Ностусь зноў“за брата:-- 
Ты ў школе быў, Алесь, поўгода, 

Пісаў на дошцы ,кучка”, ,мода”, 
Пісаў і ,конь“, і ,вецер вее“... 
Не,--наш Алесь пісаць умее! 
Ну, гэта я-то трохі знаю, 
Хоць часам сам не расчытаю, 
Што напішу,- тані пісака, 

Што не расчытае й сабака;-- 
Алесь за бэльку сунуў руку, 
Раз справа ходзіць пра навуку, 
Дастаў сваю цятрадзь старую: 
-- Вось, паглядзі, як я малюю, 
Якіх я тут наставіў птушак, 
Наракуль розных, завітушак. 
Вось гэта--,кучна“, гэта--, мода", 
А гэта--, конь“, а тут--,калода"; 
А тут пісаў дзядзька Антось, 
Ён піша хораша, нябось, 
Няпраўда? можна падзівіцца! 

Ён штось пісаў тут яшчэ ўлетку, 
Як браў кабылу на заметку, 
Налі ёй трэба жарабіцца. 
Глядзелі ўтрох на гэты сшытак, 
І ўсё разгледзелі да нітак. 

і хлопцы тут пасябравалі, 

Язык і Яську развязалі, 

Сышлі з навукі на другое: 
Зайшла іх гутарна аб тое, 

Чым гэты кут багаты, слаўны. 

Сярод звяроў тут лось быў глаўны. 

І вучням нават тут прышлося 
Сказаць дарэнктару пра лося: 
Які вялікі ён, рагаты, 

Паджары і стрынгаляваты, 

Налі глядзець на яго ззаду, 

А з галавы- раголь-грамада! 

За ім шоў воўк, зайцы, куніцы 

і многа ўсякае драбніцы: 

Барсук, каза, лісы, вавёркі, 
Тхары і ласіцы, і норкі. 
Дарэнтар слухаў з захапленнем, 
Дзівіўся розным тут здарэнням: 
Як барсука ў Парэччы білі, 

Як тут куніц, тхароў лавілі, 

Які характар, нораў звера, 
Якая воўчая манера; 

Таго не чуў наш Ясь ніколі, 
Хоць быў чатыры гады ў школе. 
А на нанцы, як пра гасцінец, 
Сказалі Яську пра звярынец, 
Наб скончыць тым усе навіны. 
Звярынец- загарад казіны-- 
Ўсё гэта- панскія забавы. 

і сам звярынец быў цікавы: 
Высокі, зложаны з бярвення 

і такі моцны» на здзіўленне! 
Наб воўк да коз не мог дабрацца 
Ні праз той верх, ні падкапацца-- 
Не ўсунеш пальца там нідзе ты. 

Адным крылом звярынец гэты 
Сюды выходзіў на дарогу. 
Займаў ён цэлую разлогу: 
І лес, і луг, і часць крыніцы. 
Улетку ў ім растуць суніцы, 
Іх хлопцы бралі кольні шапак. 
У ельніку з яловых лапак 
Стаіць шалаш, ян тая хата. 
Раней тут коз было багата. 
Нрыху наўперад, не ў іх часе. 
Ды тая плойма ўся звялася, 
Так перадохла яна марна; 
Цяпер-жа ёсць тут тольні сарна 
Ды даніель, казёл адзіны, 
А рогі тыя, як галіны. 
Адно здарэнне аб назле тым, 
Што мела месца прошлым летам, 
Апавядалі хлопцы Яську, . 
Як найцікаўнейшую казку. 
А гэта справа так была: 
Наня ў кампанію казла 
Пускалі нанач у звярынец. 

вось які казёл злачынец: 
З канём знаёміцца, сябруе, 
Так след у след і спацыруе, 
І разам ходзяць, і гуляюць, 
І разам ночы каратаюць-- 
Ну, словам, сталі дружакамі. 
Ад дружбы к гульням пераходзяць, 

Ды тыя гульні часта шкодзяць: 
Назёл наня штурхець рагамі! 
Штурхель быў нагла нечакаы 

і ў жываце каня- тры раны! 
ідзе-цячэ ў хлапцоў размова-- 
і Яська зрэдка ўставіць слова, 
Пра сёе-тое распытае-- 
Размова ладная, жывая! 
Страхоў такіх тут наказалі, 
Што ў Яські коленкі дрыжалі, 

І нізавошта па вячэры 

Не смеў ён выйсці вон за дзверы; 
А перад тым, як спаць лажыцца, 
Ён мусіў к хлопцам паддабрыцца, 
І хлопцы цёмнаю парою 

ішлі на двор з ім грамадою... 
Затым у запек шлі і спалі, 
Туды-ж і Яську яны бралі; 

Ён у сярэдзіне лажыўся, 
Ляжаў маўчком, не варушыўся, 
Абы не легчы толькі з краю: 
-Бо я з вас коўдру пасцягаю. 
Якое-ж будзе вам тут спанне?-- 
Назаў наш Яська ў апраўданне... 
Мінула ночна. Дзень праз вокны 
Знішчае цёмныя валокны, 

На печ, у запек зазірае 

І ночку з хаты выціскае. 

У печы ўжо палаюць дровы, 

І іх астатнія размовы 

Так гучна, бойка застралялі, 
Як-бы паны запалявалі. 
Хлапцы памыліся рупліва, 

І ўсе з дарэктарам пачціва 
Пасталі ў рад прад абразамі. 
--Малецеся-ж вы... са слязамі! 
Наб даў бог здольнасці, ахвоты 
Да вашай новае работы, 
Панятнасць добрую і памяць 
Ўсё браць на розум вам і цяміць, 
І каб да ннігі вас гарнула,- 
Сказаў Міхал сынам прачула. 

і хлопцы ў нейкім захапленні 
Пасталі раптам на калені 

І так набожненька малілісь, 
Што аб падлогу лбамі білісь. 
-- А па сняданні- за навуку! 

І не чакаць мне на пануку, 

І самі знайце свой парадак, 
Наб і да нніг, як да аладак, 
Таксама дружна наляталі.-- 
Дарэнтар, хлопцы- ўсе маўчалі, 
Схіліўшы ўдумныя галовы, 
Пакуль цягнуліся прамовы. 

-- А ты, дарэктар, ведай дзела: 
Прыпры іх добра, як вужакаў, 
Наб аж заенчыў і заплакаў, 
Наб у галовах іх кіпела! 

Налі-ж чаго не зразумее 
Або не ў часе задурэе, 
Ці так падыме часам спрэчку,- 
Стаў на калені і на грэчку! 
«Ого!- падумалі хлапяты,-- 
Няўжо дарэктар так заўзяты, 
Што будзе права сваё правіць 
І на калені штодзень ставіць? 
Ну, што-ж? пабачым, памяркуем, 
А здзеку, кпін не падаруем. 
Няхай адно кране за вуха: 
Як выйдзе ён на двор, псяюха, 
Адзін без нас, як цёмна стане? 
Тады што скажаш нам, Іване?“ 
Але навука аказалась 
Не гэтак страшна, ян здавалась, 
Дарэктар выдаўся мяркоўны 
І лепшы нават, як свой кроўны; 
Умей з ім толькі пагадзіцца, 
Раменным вушнам паддабрыцца 
Ці падшыванку звіць на лапаць,-- 
За вуха ён не будзе цапаць, 
Наадварот: тады ты- дока), 
У навуцы пойдзеш ты далёка. 
І толькі Уладзя хібіў часта: 
Задач ніяк не браў і--баста; 
Як з ім дарэктар наш ні біўся-- 
Ні з месца, раз ужо спыніўся; 
ё) “Дока- майстар сваёй справы, лаўнач. 


а 

А не--на злосць яму гаворыць, 
А то часамі з ім і спорыць 

Ці проста дражніцца, смяецца 

І ўзяць за вуха не даецца. 

Тады дарэнтар адступаўся 

І да другога зварачаўся. 

Ды толькі вось чым скутан дрэнны-- 
Міхал быў сам крыху пісьменны, 
І падлавіў ён раз Алеся: 

У законе божым, як у лесе, 

Не цяміў хлопец нічагутка; 

Адам і Ева, збойца Наін 

Разоў пятнаццаць ім аблаян, 
Але няма ўсё таго скутнка: 

Два словы скажа і запнецца, 

Бы галава там чым заткнецца, 
Ну, проста, зробіцца, як звон, 
Алеся лаюць за занон: 

-- Ото бяспамятны дурніца! 
Бадай ты спрогся быў, тупіца!-- 
Смяюцца, строяць з хлопца кпіны, 
Няма спакою ні часіны. 

Алесь панутуе і плача: 
Надыйдзе-ж гэтана няўдача! 

І вось, зашыўшыся на печы, 

Ен разважае недарэчы: 

Лк тут зрабіць і што парадзіць? 
Нуды-б закон" яму справадзіць? 
-- Згарэлі-б вы былі, начаткі“! 

Парву нашчэнт вас, небажаткі!.. 
А што-ж? пакромсаць іх-і нвіта! 
Абы зрабіць тут шыта-крыта!.. 
Алесь па сталым разважанні 
Прыйшоў да тога праканання, 
Што каб палепшылась вучэба, 
То гэту кнігу знішчыць трэба. 
І вось уночы наш дабродзей 
Устае і крадзецца, як злодзей, 
І ннігі з скрынкі выкідае 

І пад сталом іх растрасае; 

А ненавісныя ,начаткі" 

Парваў па самыя анкладні: 
Вось вам, Абрам, Ісак і Якаў! 
Паплачце вы, бо я ўжо плакаў!" 
Зрабіўшы строгую расправу, 
Ён нінуў далей іх пад лаву, 

Як быццам тут каты гулялі 

і штук такіх навытваралі 

Сваімі гульнямі і скокам, 

І скрынку ставіць Алесь бокам. 
Паслухаў: не-- ніхто не чуе, 

І ў запек ціхенька шыбуе. 
Назаўтра раненьна, дасвету 
Руплівасць матку падымае. 

Яна ўстае, крыху ўздыхае, 
Работа розная чакае, 

і рух находзіць на кабету, 
Нарчажку паліць на камінку. 

Садзіцца прасці на часінку, 

Пакуль у печы не падпаліць, 

Тады работа ўся наваліць. 

Г дзядзька зараз абудзіўся, 

У вокны глянуў- мо! спазніўся. 

-- Ох, трэба-ж борзда абувацца 
з малацьбою паспяшацца, 

Бо мышы збожжа й так паелі,-- 
злазіць борздзенька з пасцелі. 

Алесь не спіць--ён у трывозе: 

Што на сягонешняй дарозе 

Яго з ,начатнамі“ чакае? 

Як сойдзе хітрасць яго тая? 

А як успомніць пра ,начатні“, 

Так і палезе душа ў пяткі. 

Абуўся дзядзька, штось шукае 
раптам голасна пытае: 

7- А во! хто-ж ннігі так раскідаў?1-- 

Алесь нічым сябе не выдаў, 

Заплюшчыў вочы і чанае, 

Чакае, што тут далей будзе. 

-- Юнажэце, міленькія людзі! 

Мае-ж вы родненькія матні: 

Як расчвартованы ,начаткі“!-- 

Пад лавай дзядзька вядзе следства: 

-- Зікое зроблена калецтва!-- 
маці прасці перастала, 

Глядзіць і дзівіцца нямала. 

-- Наты напэўна,--кажа маці-- 

Бо гэтак бегаюць па хаце, 

Налі разыйдуцца часамі!-- 

Алесь падзячан добрай маме, 

Бо маці ў тон яму трапляе 

І на катоў віну ўскладае. 

І бацька ўстаў на гэту справу 

Пабачыць дзіўную праяву. 

»Усё будзе добра, налі тата 

Не надта возьмецца заўзята“;-- 

Алесь пад коўдрай разважае, 
страх мацней яго шугае. 

Да нніжак тут усе сышліся, 

І разважанні пачаліся. 

Начаткі“ доўга разглядалі, 

Як іх каты" пашматавалі. 

Алесь за печчу весялее, 

Але падняцца ён не смее, 

Наб там чаго не наплясці, 

На след старэйшых не ўзвясці. 

Не: трэба ўстаць, устаць канечна, 

Бо так ляжаць, брат, небяспечна!" 

Яго аж коле пад лапаткі. 

Устае, глядзіць ён на ,начатнкі"“, 

Глядзіць ды ў слёзы! як заплача! 

-- Ах ты, халерына кацяча-- 

Алёсь прышоў у гнеў У дзікі, 

І ў абурэнні жаль вялікі,-- 

Натоў ён бедных б'е, ганяе, 

За хіб у сені выкідае). 

Як-бы яму тыя ,начатні"“ 

Мілей і бацькі, мілей маткі. 

-- А гэта Наіну не шкодзіць: 

Нашто ён бога ў зман уводзіць? 

Няхай братоў не забівае!-- 

Начаткі“ дзядзьна разглядае, 

Нівае хітра на Алеся: 

-- Няма ні Сіма, брат, ні Хама, 

Падралі ў дрэбезгі Адама, 

А Ева дзесь сядзіць на стрэсе, 

Нідзе не знойдзеш Саламона, 

Нот на хвасце панёс Самсона. 

Тут, брат, Ісая і Агей, 

Прарок Ілья і Елісей. 

Пастаў цяпер ты богу свечку, 

За цэп бярыся ды за грэчну, 

,Пачаткі“-ж сунь ідзі пад стрэху!-- 

І анс заходзіцца ад смеху. 

-- А наб яны павыдыхалі! 

Чаму задачніка не рвалі?-- 

Сказаў Уладзя ў засмучэнні: 

-- Дае-ж танія бог здарэнні, 

Але не мне яны трапляюць, 

Мяне заўсёды абмінаюць.-- 

Тут нават бацька не стрымаўся 
нечакана засмяяўся! 

Алесь пачуў- мінула ліха! 

І сам сябе ён хваліць ціха, 

І так на сэрцы праяснілась, 

Як-бы гара з плячэй скацілась. 

І думаў ён і пацяшаўся, 

Што ўжо з законам паквітаўся, 
І цэлы дзень ён быў вясёлы, 
Як-бы няслі яго анёлы. 

Ды памыліўся ён без меры: 
Прыходзіць бацька па вячэры, 
Алеся з запеку ён кліча 

Ды ў нос бначатні" яму тыча! 
г-Глядзі-ж ты іх цяпер, як вока: 
Папруга ўжо не так далёка; 
Налі каты іх зноў парвуць, 

То” пухіры тут паўстаюць!-- 

І тое месца сына-блазна 

Айцец паказвае выразна. 

Алесь, у смутку джургануўшысь, 
Пашыўся ў запечак, сагнуўшысь. 
І доўга ён заснуць не можа: 
Зноў Лот, Абрам... Мой моцны божа! 
У ваччу начаткі" мітусяцца, 
Ад іх няможна адвязацца; 

Зноў тая самая бядота, 

Зноў слёзы, крыўда і згрызота. 
Адно Алеся суцяшала-- 

і Настуся бяда спаткала: 
Настусь на ,веруі“ сеў макам,- 
Абодвум кепска, небаракам! 

І кажа раз Алесік брату: 

-- Занінем кнігі ў снег за хату-- 

Ты верую", а я начаткі", 
пойдуць іншыя парадкі. 
-- А будуць біць?--То што? паплачам, 

Затое-ж потым мы паскачам! 

-- А тата кніжак зноў дастане? 
--Ну й што? і тым дамо мы рады, 
А там падыйдуць і каляды, 

А там, дасць бог, вясна настане... 
Эх, брат, які ты баязлівы! 

Не бойся, Ностусь: будзем жывы! 
Чаго баяцца? нічагутка! 

Закінем іх у снег ціхутка! 

А ты маўчок! ні шэп! ні слова, 

І ўсё, брат, пойдзе адмыслова. 
--Не, брат Алеська, не рабі ты, 
Бо тата наш тані сярдзіты! 

-- Дык ты не хочаш?- Не: баюся! 
-- Адзін і я, брат, адступлюся,-- 
Сназаў Алесь і засмуціўся 

І ў свае думкі углыбіўся. 

На скорым часе ранічкою 

Алесь у кепскім быў настроі: 
Хадзіў, бурчаў, не змоўчваў маме; 
Усё дагары вярнуў нагамі. 

-- Бадай яны былі згарэлі! 

І дзе чарты іх тут падзелі?.. 

-- Чаго ты шворышся, мармотка?-- 
У пытанні маткі злосці нотка 
Зусім Алеся угнявіла. 

Зірнуў на матку ён няміла. 

-- Няма іначатан“1- Зноў начаткі“? 
Налі ўжо будуць ім нанчатні?-- 
Ён ператрос і вугалочні, 

Як ёсць, аблазіў і куточкі; 
Глядзеў за бэльку і ў пячуру, 
Падняў такую шуру-буру, 

Што хоць ты з хаты выбірайся 

І тых ,начатак" адцурайся. 
Алесь раскіс і не ў гуморы. 

-- Мо! іх забраў Марцін з каморы? 
(Марцін нядаўначка з кватэры 
Прыносіў нейкія паперы). 

Алесь Марціна прыплятае 

І ўсё шукае ды шунае, 

І не знаходзіць сваю страту. 

З гуменца бацька шусь у хату! 

І, не гаворачы нічога, 

Рвануўся раптам да малога! 

Аж задрыжэў. І ў момант вока 
Угары матнуўся пас высока 

І ў тую-ж самую хвіліну 

Агнём апёк Алесю спіну. 

Алесь заенчыў праразліва, 

Упаў і зноў схапіўся жыва, 

А дзеці ў плач, у енк, у слёзы, 

І ўсе разбегліся, як козы; 

А бацька, страшны, поўны злосці, 
Алеся лупіць без літосці; 


25 


І маці рады даць нё можа-- 

Так моцна бацька абурыўся. 

Даў бог, Нсаверы налучыўся. 

-- Пакінь, Міхал! панінь, нябожа! 

Апамятайся, ці так можна? 

Насмерць заб'еш неасцярожна!-- 

Прыбег і дзядзька на падмогу, 

Насілу вырвалі нябогу. 

А бацька сек, пытаў скрозь гнеў: 

-- Нуды ,начатні“, гад, задзеў?-- 

Алесь без вопраткі і босы 

Бяжыць у снег, праставалосы, 

За хлеў ён чэша без аглядкі: 

-- А во яны! А во ,начатні“1-- 
мушу я адно зазначыць, 

Няхай тут праўду кожны ўбачыць, 

Што гэта прыкрае здарэнне 

Пайшло яму на паляпшэнне. 





Дарагія таварышы! Напішыцё нам, ці спа: 
дабалася вам гэтая кніга. Паведаміце свой адрас 
і ўзрост. Наш адрас: Мінск, Пушкінская, 55, Дом 
Друку, Дзяржаўнае выдавецтва пры СНК БССР, 
рэдакцыі дзіцячай літаратуры. 


ДЛЯ МАЛОДШАГА ЎЗРОСТУ 

